

ایم کیو ایم عدلیہ اور پارلیمنٹ سمیت تمام جمہوری اور آئینی اداروں کا بھرپور احترام کرتی ہے۔ الطاف حسین ملک جن خطرات میں گھرا ہوا ہے اس کا تقاضہ ہے کہ اداروں کے ساتھ محاذ آرائی سے گریز کیا جائے ایم کیو ایم کے آئینی و قانونی ماہرین، ارکان پارلیمنٹ اور رابطہ کمیٹی کے خصوصی اجلاس سے خطاب اجلاس میں آئینی و قانونی نکات کی روشنی میں ملک کی صورتحال پر غور موجودہ نازک صورتحال میں تمام فریقین کو ہر حال میں تصادم سے گریز کرنا چاہیے

کراچی..... 18 جنوری 2011ء

ایم کیو ایم کے قائد جناب الطاف حسین نے گزشتہ روز ایم کیو ایم کے مرکز نائن زیرو پر آئینی و قانونی ماہرین، ایم این ایز، ایم پی ایز، سینیٹرز، ایم کیو ایم لیگل ایڈ اور رابطہ کمیٹی کے اراکین کے خصوصی اجلاس میں ملک کی موجودہ نازک صورتحال پر تبادلہ خیال کیا۔ اجلاس میں موجودہ صورتحال کا تفصیلی جائزہ لیا گیا اور آئینی اور قانونی نکات کی روشنی میں غور کرنے کے ساتھ ساتھ اس بات پر اتفاق کیا گیا کہ موجودہ نازک صورتحال میں تمام فریقین کو ہر حال میں تصادم سے گریز کرنا چاہیے، ملک اس وقت جن خطرات میں گھرا ہوا ہے اس کا تقاضہ ہے کہ اداروں کے ساتھ محاذ آرائی سے گریز کیا جائے۔ جناب الطاف حسین نے کہا کہ ایم کیو ایم آئین و قانون کی بالادستی پر یقین رکھتی ہے، ایم کیو ایم نے ہمیشہ عدلیہ کا احترام کیا ہے اور وہ عدلیہ اور پارلیمنٹ سمیت تمام جمہوری اور آئینی اداروں کا بھرپور احترام کرتی ہے۔ انہوں نے کہا کہ ہماری خواہش اور کوشش ہے کہ ملک میں جمہوری روایات کو فروغ حاصل ہو۔

ایم کیو ایم یو کے کی آرگنائزنگ کمیٹی کے رکن منشاہ خان کے والد حاجی بشیر خان کے انتقال پر جناب الطاف حسین کا اظہار افسوس

لندن:۔۔۔۔ 18، جنوری، 2012ء

متحدہ قومی موومنٹ کے قائد جناب الطاف حسین نے ایم کیو ایم یو کے کی آرگنائزنگ کمیٹی کے رکن منشاہ خان کے والد حاجی بشیر خان کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگواروں اور لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آئین)

ایم کیو ایم یو کے کی آرگنائزنگ کمیٹی کے رکن منشاہ خان کے والد حاجی بشیر خان کے انتقال پر رابطہ کمیٹی،

ایم کیو ایم یو کے آرگنائزنگ ڈائریکٹر سلیم دانش، جوائنٹ آرگنائزنگ فیض احمد اور آرگنائزنگ کمیٹی کے اراکین کا اظہار تعزیت

مرحوم کی نماز جنازہ آج دوپہر ایک بجے جامعہ مسجد رادرم کے علاقے ویل گیٹ کی جامعہ مسجد میں ادا کی جائے گی

کراچی:۔۔۔۔ 18، جنوری، 2012ء

متحدہ قومی موومنٹ کی رابطہ کمیٹی، ایم کیو ایم یو کے آرگنائزنگ ڈائریکٹر سلیم دانش، جوائنٹ آرگنائزنگ فیض احمد اور آرگنائزنگ کمیٹی اراکین نے ایم کیو ایم یو کے آرگنائزنگ کمیٹی کے رکن منشاہ خان کے والد حاجی بشیر خان کے انتقال پر افسوس کا اظہار کیا ہے۔ اپنے تعزیتی بیان میں انہوں نے مرحوم کے تمام لواحقین سے دلی تعزیت و ہمدردی کا اظہار کیا ہے۔ انہوں نے اللہ تعالیٰ کے حضور دعا کی کہ مرحوم کو اپنی جو رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آئین) دریں اثناء ایم کیو ایم یو کے آرگنائزنگ کمیٹی کے رکن منشاہ خان کے والد حاجی بشیر طویل علالت کے باعث انتقال کر گئے اور مرحوم کی نماز جنازہ آج دوپہر ایک بجے جامعہ مسجد رادرم کے علاقے ویل گیٹ کی جامعہ مسجد میں ادا کی جائے گی۔

## سینئر صحافی مکرم خان کے انتقال پر جناب الطاف حسین کا اظہار افسوس

لندن:۔۔۔ 18 جنوری 2012ء

متحدہ قومی موومنٹ کے قائد جناب الطاف حسین نے ہمند ایجنسی شب قدر میں مسلح حملہ آوروں کی فائرنگ سے زخمی ہونے والے سینئر صحافی مکرم خان کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم واحد جماعت ہے جس نے باشعور پڑھے لکھے متوسط طبقے سے تعلق رکھنے والے نوجوانوں کو اسمبلیوں تک پہنچایا اور انہیں  
طلباء بھر پور تعلیم حاصل کریں، اپنے اندر سیاسی شعور بیدار کریں اور قائد تحریک کے فکر و فلسفہ کو آگے بڑھائیں  
اے پی ایم ایس اپنے آغاز سے ہی طلباء کے لیے نصابی و ہم نصابی سرگرمیوں کا انعقاد کر رہی ہے  
اے پی ایم ایس او کے زیر اہتمام جامعہ این ای ڈی میں منعقدہ دوروزہ کتب میلہ کے افتتاح کے موقع پر صحافیوں سے گفتگو

کراچی: 18 جنوری 2012ء

متحدہ قومی موومنٹ کی رابطہ کمیٹی کے رکن و صوبائی وزیر برائے انفارمیشن اینڈ ٹیکنالوجی رضا ہارون نے کہا ہے کہ اچھائی چھپائے نہیں چھپتی ہے، جو لوگ آج تبدیلی لانے کی بات کرتے ہیں تو عملی تبدیلی بانی و قائد تحریک الطاف حسین 33 سال قبل اے پی ایم ایس او کی شکل میں لائے ہیں اور یہ وجہ ہے کہ قائد تحریک نے اے پی ایم ایس او کے قیام کے بعد ایک سیاسی جماعت بنانے کے بجائے خدمت خلق کمیٹی کے نام سے ایک فلاحی ادارے کی بنیاد رکھی۔ ان خیالات کا اظہار انہوں نے آل پاکستان متحدہ اسٹوڈنٹس آرگنائزیشن کے ذیلی سماجی ادارے اکیڈمک اینڈ سرکل اور جامعہ این ای ڈی یونٹ کے اشتراک سے منعقدہ دوروزہ کتب میلہ کے افتتاح کے موقع پر صحافیوں سے گفتگو کرتے ہوئے کیا۔ اس موقع پر اے پی ایم ایس او کے سیکریٹری جنرل توصیف اعجاز، جوائنٹ سیکریٹری عادل خان، مرکزی سیکریٹری نشر و اشاعت شبیر علی باہر، اراکین مرکزی کاہنہ سید عدیل صفری اور احمر فلسطینی، سیکرٹری یونٹ کے ذمہ داران و کارکنان اور طلبہ و طالبات کی بڑی تعداد موجود تھی۔ رضا ہارون نے کہا کہ قائد تحریک الطاف حسین پاکستان کے واحد سیاسی قائد ہیں جنہوں نے محض 25 سال کی عمر میں اپنی سیاسی جدوجہد کا آغاز کیا اور عوام کی فلاح کا بیڑا اٹھایا اور اپنی سیاسی بصیرت سے ملک و قوم کو وہ نمائندگی دی جس نے عوام کی عملی خدمت کی۔ صحافیوں کے پوچھے گئے سوالات کے جواب میں ان کا کہنا تھا کہ پاکستان کی آبادی کا 60 فیصد حصہ نوجوانوں پر مشتمل ہے لیکن بد قسمتی سے متحدہ قومی موومنٹ کے علاوہ کسی اور سیاسی جماعت نے آج تک نوجوانوں کے لیے کام نہیں کیا اور نہ ہی ان کی کبھی حوصلہ افزائی کی جبکہ ایم کیو ایم نے باشعور پڑھے لکھے متوسط طبقے سے تعلق رکھنے والے نوجوانوں کو اسمبلیوں تک پہنچایا۔ انہوں نے دنیا کی کم عمر ترین آئی ٹی ماہر ارفع کریم رندھاوا کے نام سے منسوب آئی ٹی سٹی کراچی پروجیکٹ کے حوالے سے بات کرتے ہوئے کہا کہ یہ منصوبہ اپنی تکمیل کے مراحل میں ہے جو کہ بہت جلد مکمل ہو جائے گا، ارفع کریم پاکستان کا عظیم سرمایہ تھیں، انکا چھوڑنا ہمارے لئے ایک قومی نقصان ہے، انکی پاکستان کے طلباء کیلئے جو عظیم خواہشات تھیں اسے پورا کرنے کی ہر ممکن کوشش کریں گے۔ انہوں نے اے پی ایم ایس او کے ذمہ داران کو کتب میلے کے کامیاب انعقاد پر مبارکباد پیش کرتے ہوئے طلبہ و طالبات کو پیغام دیا کہ ان کا آج مثبت ہونا چاہئے، طلباء بھر پور تعلیم حاصل کریں، اپنے اندر سیاسی شعور بیدار کریں اور قائد تحریک کے فکر و فلسفہ کو آگے بڑھائیں۔ قبل ازیں اے پی ایم ایس او کے سیکریٹری جنرل توصیف اعجاز نے کہا کہ اے پی ایم ایس او اپنے آغاز سے ہی طلباء کے لیے نصابی و ہم نصابی سرگرمیوں کا انعقاد کر رہی ہے اور آج کا یہ کتب میلہ بھی گزشتہ روایات کے سلسلے کی کڑی ہے۔ انہوں نے کتب میلے کے منتظمین کو کامیاب انعقاد پر ان کے اقدامات کو سراہا۔ دوروزہ کتب میلے میں 60 سے زائد اسٹالز لگائے گئے ہیں، جن میں طلبہ و طالبات کی دلچسپی کیلئے انجینئرنگ، گھریلو معاشیات، طنز و مزاح، ادب، معلومات عامہ اور دیگر تدریسی کتب کے علاوہ انجینئرنگ کے آلات اور کھانے پینے کی اشیاء کے اسٹالز بھی لگائے گئے ہیں۔

بین الاقوامی شہرت یافتہ مذہبی اسکالر اور پریذیڈنٹ (MHM, USA) ڈاکٹر میریلین ہسکی کی سربراہی

میں نمائندہ وفد نے نائن زیرو کا دورہ کیا اور رابطہ کمیٹی کے اراکین سے نائن زیرو پر ملاقات کی

ڈاکٹر میریلین ہسکی نے پاکستان میں اقلیتوں کے تحفظ اور حقوق کیلئے جدوجہد کرنے پر جناب الطاف حسین کو خراج تحسین پیش کیا

کراچی۔۔۔ 18، جنوری 2012ء

بین الاقوامی شہرت یافتہ مذہبی اسکالر اور پریذیڈنٹ (MHM, USA) ڈاکٹر میریلین ہسکی نے نمائندہ وفد کے ہمراہ بدھ کے روز ایم کیو ایم کے مرکز نائن زیرو کا دورہ کیا اور خورشید بیگم سیکریٹریٹ عزیز آباد میں ایم کیو ایم کی رابطہ کمیٹی کے اراکین محترمہ نسرین جلیل، کنور خالد یونس، سیف یارخان اور گلفر ازخان خٹک سے ملاقات کی۔ وفد میں اسٹیفن قیصر (UAS)، مس یونا ویگل، ایونجسٹ روہنسن اصغر، ریورنڈ منظر گل، پاسٹرا محمد فاروق، پاسٹر معظم جون، بشپ ارشد کھوکھر شامل تھے جبکہ اس موقع پر ایم کیو ایم کی سینٹرل ایگزیکٹو کونسل کے رکن وحق پرست رکن سندھ اسمبلی رشید خان، ممتاز قبائلی رہنما عمر خان شیر زئی، اقلیتی امور کمیٹی کے انچارج عبدالاحد، اراکین منور جان، پطرس یوسف، عارف بھٹی، گردھاری لعل اور وحق پرست رکن سندھ اسمبلی عارف مسیح بھی موجود تھے۔ ملاقات میں ڈاکٹر میریلین ہسکی نے رابطہ کمیٹی کے اراکین سے گفتگو کرتے ہوئے پاکستان میں بسنے والی اقلیتوں کے تحفظ اور ان کے حقوق کیلئے جدوجہد کرنے پر قائد تحریک جناب الطاف حسین کو زبردست خراج تحسین پیش کیا اور کہا کہ خدا تعالیٰ کی تعلیمات بھی بلا تفریق انسانیت کی خدمت کا درس دیتی ہیں۔ انہوں نے پاکستان امن و امان کے قیام، ترقی و خوشحالی اور قائد تحریک جناب الطاف حسین کی درازی عمر اور صحت و تندرستی کیلئے دعا بھی کی۔ رابطہ کمیٹی کے اراکین نے ڈاکٹر میریلین ہسکی کی سربراہی میں وفد کی نائن زیرو آمد کا خیر مقدم کیا اور کہا کہ متحدہ قومی موومنٹ ملک کی واحد جماعت ہے جو نہ صرف مذہبی اقلیتوں بلکہ ملک کی تمام مظلوم قومیتوں کے حقوق کے حصول کی عملی جدوجہد کر رہی ہے اور ایم کیو ایم اقلیتوں کو پاکستان کے آئین کے مطابق برابر کا شہری تصور کرتی ہے اور مذہبی بنیاد پر انہیں زیادتی اور نا انصافیوں کا نشانہ بنانے کے عمل کی نہ صرف مذمت کرتی آئی ہے بلکہ ان کے تحفظ اور حقوق کے حصول کیلئے عملی کردار بھی ادا کر رہی ہے۔

کارکنان اپنے کردار کو قائد تحریک الطاف حسین کے بتائے ہوئے اصولوں کے مطابق ڈھالیں شاہد لطیف

قائد تحریک جناب الطاف حسین ایک عظیم ہستی کا نام ہے، عامر خان

آل پاکستان متحدہ اسٹوڈنٹس آرگنائزیشن کے تحت تنظیم نو کے سلسلے میں منعقدہ جنرل ورکرز اجلاس سے اظہار خیال

کراچی۔۔۔۔ 18، جنوری 2012ء

آل پاکستان متحدہ اسٹوڈنٹس آرگنائزیشن کے جنرل ورکرز اجلاس سے اظہار خیال کرتے ہوئے ایم کیو ایم رابطہ کمیٹی کے رکن شاہد لطیف نے کہا کہ قائد تحریک الطاف حسین کا نظریہ حق پرستی ملک کے چپے چپے میں پھیل چکا ہے، آج مختلف نسل و زبان سے تعلق رکھنے والا ہر فرد ایم کیو ایم کا حصہ بن رہا ہے اور وہ دن دور نہیں کہ قائد تحریک الطاف حسین کی قیادت میں غریب اور متوسط طبقے کی عوام ہی اس ملک کو فروسودہ جاگیر دارانہ و سرمایہ دارانہ نظام سے نجات دلائے گی، انہوں نے کہا کہ کارکنان اپنی تعلیم پر پھر پورے توجہ دیں ایم کیو ایم کا یہ شعار رہا ہے کہ اس میں تعلیم یافتہ افراد کو نمائندگی دی جاتی ہے۔ انہوں نے کہا کہ کارکنان اپنے کردار کو قائد تحریک الطاف حسین کے بتائے ہوئے اصولوں کے مطابق ڈھالیں۔ ان خیالات کا اظہار انہوں نے آل پاکستان متحدہ اسٹوڈنٹس آرگنائزیشن کے تحت تنظیم نو کے سلسلے میں منعقدہ جنرل ورکرز اجلاس کے دوران کیا۔ اس موقع پر رابطہ کمیٹی کے رکن ڈاکٹر صغیر احمد، ایم کیو ایم کے رہنما عامر خان، اے پی ایم ایس او کے مرکزی ذمہ داران اور کارکنان کی بڑی تعداد موجود تھی۔ انہوں نے کہا کہ طلبہ کسی بھی تنظیم کا اہم جز ہوتے ہیں لہذا وہ اپنے کردار کو بہتر بنائیں تاکہ لوگ آپ کے کردار سے متاثر ہو کر بڑی تعداد میں اس تنظیم کا حصہ بنیں۔ انہوں نے کہا کہ ہمیں اپنے ساتھیوں کی قربانیوں کو یاد رکھتے ہوئے تحریکی جدوجہد کو مزید تیز کرنا ہوگا۔ انہوں نے کہا کہ قائد تحریک الطاف حسین نے 11 جون 1978ء میں اے پی ایم ایس او کی شکل میں ایک دیہ جلا یا تھا جو آج ایک روشن ستارے کی طرح پوری دنیا میں چمک رہا ہے۔ انہوں نے کہا کہ قائد تحریک نے تنظیم کی بنیاد سے لے کر آج تک صرف لوگوں کے حقوق کے حصول اور سلامتی کے لئے جدوجہد کی ہے، اس جدوجہد کی پاداش میں انکے ہزاروں کارکنان، بھائی اور بھانجے کو بھی شہید کر دیا گیا مگر انہوں نے حق پرستی کی جدوجہد کو ترک نہیں کیا اور اپنے ساتھیوں کو بھی ہمیشہ حق پرستی کی جدوجہد کا درس دیا ہے۔ اجلاس سے اظہار خیال کرتے ہوئے ایم کیو ایم کے رہنما عامر خان نے کہا کہ قائد تحریک جناب الطاف حسین ایک عظیم ہستی کا نام ہے جنہوں نے ہمیشہ پاکستان کے عوام کی فلاح اور انکے حقوق کی بات کی ہے۔ آج نوجوان نسل قائد تحریک کے نظریہ سے بڑی تعداد میں متاثر ہو رہی ہے۔ بعد ازاں رابطہ کمیٹی کے رکن ڈاکٹر صغیر احمد نے اے پی ایم ایس او کی نونمختب مرکزی کاہنہ کے ناموں کا اعلان کیا۔ اعلان کے مطابق نونمختب کاہنہ میں چیئرمین عبدالوہاب، وائس چیئرمین اسرئیل طفیل، وائس چیئرمین

راجیل احمد، بیکریٹری جنرل توصیف اعجاز، بیکریٹری نشر و اشاعت شبیر علی بابر، فنانس بیکریٹری امر قائم خانی، جوائنٹ بیکریٹری (گرلز) اناخان، جوائنٹ بیکریٹری محمد عادل خان، و دیگر ممبران شامل ہیں۔

## مجان پاکستان ٹڈل ایسٹ کورڈینٹر شمشاد علی صدیقی کی سعودی عرب میں پاکستان کے سابق سفیر عمر خان شیرزئی کو ایم کیو ایم میں شمولیت اختیار کرنے پر مبارکباد

سعودی عرب:۔۔۔ 18 جنوری، 2012ء

مجان پاکستان ٹڈل ایسٹ کورڈینٹر شمشاد علی صدیقی نے سعودی عرب میں پاکستان کے سابق سفیر عمر خان شیرزئی کو متحدہ قومی موومنٹ میں شمولیت اختیار کرنے پر دلی مبارکباد پیش کی ہے۔ ایک بیان میں انہوں نے کہا کہ عمر شیرزئی کی ایم کیو ایم میں شمولیت سے کراچی میں آباد پختون اور اردو بولنے والوں کے درمیان بھائی چارگی کی فضاء پروان چڑھے گی اور ان کے درمیان تعلقات مزید مضبوط ہونگے۔ شمشاد صدیقی نے کہا کہ عمر شیرزئی کی متحدہ میں شمولیت سے اب یہ بات ثابت ہو رہی ہے کہ متحدہ کا پیغام ملک کے کونے کونے میں پہنچ رہا ہے۔

ایم کیو ایم مانسہرہ زون، ڈسٹرکٹ کوہستان اور ڈسٹرکٹ بگلرام کے انچارجز، جوائنٹ انچارجز اور اراکین کے ناموں کا اعلان کر دیا  
تنظیم نو کے سلسلے میں مانسہرہ پریس کلب کے ڈیوٹریم میں تقریب کا انعقاد، لیبر کونسلر غلام قادر اور وارڈ صدر محمد باچہ کی ایم کیو ایم میں شمولیت

مانسہرہ زون کے انچارج چمن زیب، جوائنٹ انچارجز میں شوکت اور سجاد شامل ہیں

ڈسٹرکٹ کوہستان کے انچارج سیف الرحمان، جوائنٹ انچارج ضیاء الرحمان، عالم اور سجاد ہیں

ڈسٹرکٹ بگلرام کے جوائنٹ انچارج ڈاکٹر عباد اللہ اور انچارج عتیق الرحمان ہیں

مانسہرہ۔۔۔ 18، جنوری 2012ء

ایم کیو ایم صوبائی تنظیم کمیٹی برائے خیبر پختونخوا، کشمیر اور گلگت بلتستان نے تنظیم نو کے سلسلے میں ایم کیو ایم مانسہرہ زون، ڈسٹرکٹ کوہستان اور ڈسٹرکٹ بگلرام کے انچارجز، جوائنٹ انچارجز اور اراکین کے ناموں کا اعلان کر دیا ہے۔ تنظیم نو کے سلسلے میں مانسہرہ پریس کلب کے ڈیوٹریم میں تقریب منعقد ہوئی جس میں کارکنان کے علاوہ معززین نے بھی بڑی تعداد میں شرکت کی۔ تقریب میں تحصیل بالا کوٹ کی یونین کونسل ست بنی کے لیبر کونسلر غلام قادر اور یونین کونسل کاغان PPP کے وارڈ صدر محمد باچہ نے قائد تحریک جناب الطاف حسین کی قیادت پر اعتماد کا اظہار کرتے ہوئے متحدہ قومی موومنٹ میں شمولیت کا اعلان بھی کیا۔ تنظیم نو کے مطابق ایم کیو ایم مانسہرہ زون کی 16 رکنی کمیٹی کا اعلان کیا گیا جس کے انچارج میں چمن زیب اور جوائنٹ انچارجز میں شوکت اور سجاد شامل ہیں۔ ایم کیو ایم ڈسٹرکٹ کوہستان کی 10 رکنی کمیٹی کا اعلان کیا گیا جس کے انچارج سیف الرحمان اور جوائنٹ انچارجز میں ضیاء الرحمان، عالم اور حفیظ الرحمان شامل ہیں جبکہ ایم کیو ایم ڈسٹرکٹ بگلرام کی 7 رکنی کمیٹی کا اعلان کیا گیا جس کے انچارج عتیق الرحمان اور جوائنٹ انچارج ڈاکٹر عباد اللہ شامل ہیں۔ تنظیم نو کی تقریب کے شرکاء سے خطاب کرتے ہوئے ایم کیو ایم صوبائی تنظیم کمیٹی برائے خیبر پختونخوا، کشمیر اور گلگت بلتستان کے ارکان ظفر اقبال اور اسلم آفریدی نے مانسہرہ زون، ڈسٹرکٹ کوہستان اور ڈسٹرکٹ بگلرام کے نومنتخب انچارجز، جوائنٹ انچارجز اور اراکین کو مبارکباد پیش کی اور انہیں تلقین کی کہ وہ حق پرستی کی تحریک کے فکر و فلسفہ اور نظریے کے فروغ کیلئے دلجمعی کے ساتھ کام کریں۔ انہوں نے کہا کہ ایم کیو ایم ملک بھر کی مظلوم قومیتوں کی آواز بن کر ابھر چکی ہے اور اب حقوق کی جدوجہد جس تیزی سے منزل کی جانب رواں دواں ہے تو روشن صبح بھی غنقریب آنے ہی والی ہے۔ انہوں نے کہا کہ ایم کیو ایم کے خلاف پھیلائے گئے منفی پروپیگنڈوں کے تاثرات کے اثر سے مظلوم قومیتیں اب نکل چکی ہیں اور انہوں نے جان لیا ہے کہ متحدہ قومی موومنٹ ہی واحد جماعت ہے جو کرپشن سے پاک ہے اور اس کے اوپر تمام بے ہودہ الزامات لگائے گئے لیکن کرپشن کا الزام آج تک نہیں لگایا اور ایم کیو ایم کرپشن سے پاک جماعت ہے جو ملک و قوم سے کرپشن، بے روزگاری، غربت، مہنگائی جیسے مسائل سے نجات دلا سکتی ہے اور مظلوم قومیتوں کو حقوق دے کر ملک و قوم کو ترقی و خوشحالی کی جانب گامزن کر سکتی ہے۔ انہوں نے ایم کیو ایم میں شمولیت کا اعلان کرنے والے افراد کا زبردست خیر مقدم کیا اور انہیں دلی مبارکباد بھی پیش کی۔

## ایم کیو ایم امریکہ کے زیر اہتمام سوشل میڈیا انقلاب کے حوالے سے سیمینار کا انعقاد کیا جائے گا، ایم کیو ایم امریکہ

واشنگٹن ڈی سی۔۔۔۔۔ 18 جنوری، 2012ء

ایم کیو ایم امریکہ کے زیر اہتمام سوشل میڈیا انقلاب کے حوالے سے ایم کیو ایم کے کارکنان، ہمدردوں اور خاص طور پر نوجوان طبقے کو سوشل میڈیا کی اہمیت، افادیت اور ضرورت سے روشناس کرنے کے لئے سیمینار کا انعقاد کیا جائے گا۔ اس بات کا فیصلہ ایم کیو ایم امریکہ کے ذمہ داران کے اجلاس میں کیا گیا۔ جس میں سینٹرل آرگنائزر جنید فہمی، جوائنٹ آرگنائزر راشد حسین، سینٹرل آرگنائزر نگ کمیٹی کے اراکین، کمیونیکیشن اینڈ میڈیا سیل کے انچارج عمران حسین اور چیپٹر انچارج نے شرکت کی۔ اجلاس میں فیصلہ کیا گیا ہے کہ ایم کیو ایم کے نظریے، فکر و فلسفے، عوامی ایجنڈے کو پاکستان سمیت دنیا بھر میں پھیلانے کے لئے سوشل میڈیا انتہائی اہمیت کا حامل ہے اور اب وقت آ گیا ہے کہ امریکہ میں مقیم ایم کیو ایم کے کارکنان اور ہمدردوں سمیت نوجوان طبقہ سوشل میڈیا انقلاب کا سہارا لیکر پاکستان میں عوامی انقلاب کے لئے اپنی بھرپور مہم شروع کرے۔ اجلاس میں یہ بھی فیصلہ کیا گیا ہے کہ پہلے مرحلے میں واشنگٹن ڈی سی، نیویارک، نیوجرسی، فیلاڈلفیا، شکاگو، ہوسٹن، ڈیلاس، ایٹلانٹا اور لاس اینجلس میں سوشل میڈیا انقلاب کے حوالے سے سیمینار منعقد کئے جائیں گے۔ اس سلسلے میں لاس اینجلس میں 27 اور 28 جنوری کو ہونے والے ششماہی کنونشن کی تیاریوں کا بھی تفصیلی جائزہ لیا گیا۔ سینٹرل آرگنائزر جنید فہمی نے کنونشن کے سلسلے میں کئے جانے والے انتظامات پر اپنے مکمل اطمینان کا اظہار کیا اور چیپٹر انچارج کو ہدایت کی کہ وہ کنونشن کی کامیابی کے لئے عوامی رابطہ مہم کو مزید تیز کر دیں۔

## پاکستان پیپلز پارٹی پنجاب کی فیڈرل کونسل کے رکن اور سابق رکن صوبائی اسمبلی عبدالقادر شاہین کا ایم کیو ایم پنجاب ہاؤس لاہور کا دورہ

صوبائی تنظیمی کمیٹی کے جوائنٹ انچارج جمشیر قائم خانی اور ادریس جامی سے ملاقات

کشمیر سے تعلق رکھنے والے عمائدین کی ایم کیو ایم پنجاب ہاؤس میں صوبائی تنظیمی کمیٹی کے جوائنٹ انچارج جمشیر قائم خانی، ادریس جامی

اور انچارج وارا کین زوئل کمیٹی لاہور سے ملاقات

لاہور۔۔۔۔۔ 18 جنوری 2012ء

پاکستان پیپلز پارٹی پنجاب کی فیڈرل کونسل کے رکن اور سابق رکن صوبائی اسمبلی عبدالقادر شاہین نے ایم کیو ایم پنجاب ہاؤس لاہور کا دورہ کیا اور صوبائی تنظیمی کمیٹی کے جوائنٹ انچارج جمشیر قائم خانی، ادریس جامی سے ملاقات کی، اس موقع پر ایم کیو ایم لاہور زون کے انچارج وارا کین بھی موجود تھے۔ عبدالقادر شاہین نے ایم کیو ایم کی حق پرستانہ جدوجہد کو سراہتے ہوئے کہا کہ قائد تحریک جناب الطاف حسین کی مفاہمی پالیسی سے ملک میں درپیش مسائل حل کئے جاسکتے ہیں، انہوں نے ایم کیو ایم کی جانب سے تنظیمی کام کو پنجاب سمیت ملک بھر میں خوش اسلوبی سے انجام دینے کو بھی سراہا۔ صوبائی تنظیمی کمیٹی کے جوائنٹ انچارج جمشیر قائم خانی اور ادریس جامی نے عبدالقادر شاہین سے بات چیت کرتے ہوئے کہا کہ ایم کیو ایم کسی قومیت یا فہمہ کے خلاف نہیں ہے وہ ملک میں بسنے والی تمام اکائیوں کا نہ صرف احترام کرتی ہے بلکہ ان کے غصب شدہ حقوق کے حصول کیلئے جدوجہد کر رہی ہے۔ انہوں نے عبدالقادر شاہین کا ایم کیو ایم پنجاب ہاؤس تشریف لانے پر شکریہ ادا کیا۔ دریں اثناء کشمیر سے تعلق رکھنے والے عمائدین نے ایم کیو ایم پنجاب ہاؤس میں صوبائی تنظیمی کمیٹی کے جوائنٹ انچارج جمشیر قائم خانی، ادریس جامی اور انچارج وارا کین زوئل کمیٹی لاہور سے ملاقات کی اور لاہور میں مقیم کشمیریوں کے مسائل سے آگاہ کیا، وفد کا کہنا تھا کہ ایم کیو ایم نے ہمیشہ مظلوموں کا ساتھ دیا ہے اور ہر ظلم کے خلاف آواز اٹھائی ہے ہماری قائد تحریک جناب الطاف حسین اور ایم کیو ایم سے اپیل ہے کہ وہ لاہور میں مقیم کشمیریوں کے بنیادی حقوق کے حصول کیلئے ہر سطح پر آواز اٹھائیں۔ اس موقع پر صوبائی تنظیمی کمیٹی کے جوائنٹ انچارج جمشیر قائم خانی اور ادریس جامی نے وفد کو یقین دہانی کرائی کہ ایم کیو ایم لاہور میں مقیم کشمیریوں کے جائز حقوق کے حصول کیلئے ہر سطح پر آواز اٹھائے گی۔

## اسٹیٹ لائف میر پور خاص سی بی اے یونین کے سالانہ انتخابات میں ایم کیو ایم کی حمایت یافتہ ایمپلائز یونین بلا مقابلہ کامیاب

لیبر ڈویژن کی حمایت یافتہ ایمپلائز یونین کی بلا مقابلہ کامیابی پر نون منتخب عہدیداران کو رابطہ کمیٹی کی مبارکباد

کراچی۔۔۔۔۔ 18 جنوری 2012ء

اسٹیٹ لائف میر پور خاص سی بی اے یونین کیلئے ہونے والے سالانہ انتخابات 2012-13 میں ایم کیو ایم لیبر ڈویژن کی حمایت یافتہ ایمپلائز یونین نے بلا مقابلہ کامیابی حاصل کر لی ہے۔ دریں اثناء ایم کیو ایم کی رابطہ کمیٹی نے اسٹیٹ لائف میر پور خاص سی بی اے ایکشن میں لیبر ڈویژن کی حمایت یافتہ ایمپلائز یونین کی بلا مقابلہ کامیابی پر تمام نون منتخب

عہدیداران کو دلی مبارکباد دی ہے اور امید ظاہر کی ہے کہ اسٹیٹ لائف سی بی اے یونین کے تمام منتخب عہدیداران ادارے کی ترقی اور ملازمین کے جائز مسائل کے حل کیلئے کام کریں گے اور بلا امتیاز رنگ و نسل خدمت کو اپنا شعار بنائیں گے۔ علاوہ ازیں ایم کیو ایم کی لیبر ڈویژن نے بھی اسٹیٹ لائف میر پور خاص سی بی اے یونین کے سالانہ انتخابات میں ایمپلائز یونین کی بلا مقابلہ کامیابی پر دلی مبارکباد دی ہے۔

